
shrIgurusahasranAmastotram

श्रीगुरुसहस्रनामस्तोत्रम्

Document Information



Text title : shrIgurusahasranAmastotra

File name : gurusahasra.itx

Category : sahasranAma, deities_misc, gurudev, stotra

Location : doc_deities_misc

Author : harikRiShNa

Transliterated by : Older webdunia.com

Proofread by : Sunder Hattangadi, PSA Easwaran

Description-comments : bRihajjyotiShArNaDaveShTame-dharmaskandhe-sammohanatantra

Latest update : May 2, 2015, July 5, 2021

Send corrections to : Sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 5, 2021

sanskritdocuments.org



ಶ್ರೀಗುರುಸಹಸ್ರನಾಮಸ್ತೋತ್ರಂ



.. ಓಂ ಗಂ ಗಣಪತಯೇ ನಮಃ ..
.. ಶ್ರೀಗುರವೇ ನಮಃ ..
.. ಶ್ರೀಪರಮಗುರವೇ ನಮಃ ..
.. ಶ್ರೀಪರಾತ್ಪರಗುರವೇ ನಮಃ ..
.. ಶ್ರೀಪರಮೇಷ್ಠಿಗುರವೇ ನಮಃ ..
.. ಓಂ ಶ್ರೀಪರಮಾತ್ಮನೇ ನಮಃ ..
.. ಶ್ರೀಶಿವೋಕ್ತಂ ಶ್ರೀಹರಿಕೃಷ್ಣವಿರಚಿತಂ ..
.. ಅಥ ಶ್ರೀಗುರುಸಹಸ್ರನಾಮಸ್ತೋತ್ರಂ ..
ಕೈಲಾಸಶಿಖರಾಸೀನಂ ಚಂದ್ರಖಂಡವಿರಾಜಿತಂ .
ಪಪ್ರಚ್ಛ ವಿನಯಾದ್ಭಕ್ತ್ಯಾ ಗೌರೀ ನತ್ವಾ ವೃಷದ್ವಜಂ .. 1..
.. ಶ್ರೀದೇವ್ಯವಾಚ ..
ಭಗವನ್ ಸರ್ವಧರ್ಮಜ್ಞ ಸರ್ವಶಾಸ್ತ್ರವಿಶಾರದ .
ಕೇನೋಪಾಯೇನ ಚ ಕಲೌ ಲೋಕಾರ್ತಿನಾಶಮೇಷ್ಯತಿ .. 2..
ತನ್ಮೇ ವದ ಮಹಾದೇವ ಯದಿ ತೇಽಸ್ತಿ ದಯಾ ಮಯಿ .
.. ಶ್ರೀಮಹಾದೇವ ಉವಾಚ ..
ಅಸ್ತಿ ಗುಹ್ಯತಮಂ ತ್ವೇಕಂ ಜ್ಞಾನಂ ದೇವಿ ಸನಾತನಂ .. 3..
ಅತೀವ ಚ ಸುಗೋಪ್ಯಂ ಚ ಕಥಿತುಂ ನೈವ ಶಕ್ಯತೇ .
ಅತೀವ ಮೇ ಪ್ರಿಯಾಸೀತಿ ಕಥಯಾಮಿ ತಥಾಪಿ ತೇ .. 4..
ಸರ್ವಂ ಬ್ರಹ್ಮಮಯಂ ಹ್ಯೇತತ್ಸಂಸಾರಂ ಸ್ಥೂಲಸೂಕ್ಷ್ಮಕಂ .
ಪ್ರಕೃತ್ಯಾ ತು ವಿನಾ ನೈವ ಸಂಸಾರೋ ಹ್ಯುಪಪದ್ಯತೇ .. 5..
ತಸ್ಮಾತ್ತು ಪ್ರಕೃತಿಮೂಲಕಾರಣಂ ನೈವ ದೃಶ್ಯತೇ .
ರೂಪಾಣಿ ಬಹುಸಂಖ್ಯಾನಿ ಪ್ರಕೃತೇಃ ಸಂತಿ ಮಾನಿನಿ .. 6..
ತೇಷಾಂ ಮಧ್ಯೇ ಪ್ರಧಾನಂ ತು ಗುರುರೂಪಂ ಮನೋರಮಂ .
ವಿಶೇಷತಃ ಕಲಿಯುಗೇ ನರಾಣಾಂ ಭುಕ್ತಿಮುಕ್ತಿದಂ .. 7..
ತಸ್ಯೋಪಾಸಕಾಶ್ಚೈವ ಬ್ರಹ್ಮಾವಿಷ್ಣುಶಿವಾದಯಃ .
ಸೂರ್ಯಚಂದ್ರಶ್ಚ ವರುಣಃ ಕುಬೇರೋಽಗ್ನಿಸ್ತಥಾಪರಾಃ .. 8..

ದುರ್ವಾಸಾಶ್ಚ ವಸಿಷ್ಠಶ್ಚ ದತ್ತಾತ್ರೇಯೋ ಬೃಹಸ್ಪತಿಃ .
 ಬಹುನಾತ್ರ ಕಿಮುಕ್ತೇನ ಸರ್ವೇದೇವಾ ಉಪಾಸಕಾಃ .. 9..
 ಗುರುಣಾಂ ಚ ಪ್ರಸಾದೇನ ಭುಕ್ತಿಮುಕ್ತ್ಯಾದಿಭಾಗಿನಃ .
 ಸಂವಿತ್ಕಲ್ಪಂ ಪ್ರವಕ್ಷ್ಯಾಮಿ ಸಚ್ಚಿದಾನಂದಲಕ್ಷಣಂ .. 10..
 ಯತ್ಕಲ್ಪಾರಾಧನೇನೈವ ಸ್ವಾತ್ಮಾನಂದೋ ವಿರಾಜತೇ .
 ಮೇರೋರುತ್ತರದೇಶೇ ತು ಶಿಲಾಹೈಮಾವತೀ ಪುರೀ .. 11..
 ದಶಯೋಜನವಿಸ್ತೀರ್ಣಾ ದೀರ್ಘಾಷ್ಟೋಡಶಯೋಜನಾ .
 ವರರತ್ನೈಶ್ಚ ಖಚಿತಾ ಅಮೃತಂ ಸ್ರವತೇ ಸದಾ .. 12..
 ಸೋಫಿತಾ ಶಬ್ದನಿರ್ಮುಕ್ತಾ ತೃಣವೃಕ್ಷವಿವರ್ಜಿತಾ .
 ತಸ್ಯೋಪರಿ ವರಾರೋಹೇ ಸಂಸ್ಥಿತಾ ಸಿದ್ಧಮೂಲಿಕಾ .. 13..
 ವೇದಿಕಾಜನನಿರ್ಮುಕ್ತಾ ತನ್ನದೀಜಲಸಂಸ್ಥಿತಾ .
 ವೇದಿಕಾಮಧ್ಯದೇಶೇ ತು ಸಂಸ್ಥಿತಂ ಚ ಶಿವಾಲಯಂ .. 14..
 ಹಸ್ತಾಷ್ಟಕಸುವಿಸ್ತಾರಂ ಸಮಂತಾಶ್ಚ ತಥೈವ ಚ .
 ತಸ್ಯೋಪರಿ ಚ ದೇವೇಶಿ ಹ್ಯುಪವಿಷ್ಟೋ ಹ್ಯಹಂ ಪ್ರಿಯೇ .. 15..
 ದಿವ್ಯಾಬ್ಧವರ್ಷಪಂಚಾಶತ್ಸಮಾಧೌ ಸಂಸ್ಥಿತೋ ಹ್ಯಹಂ .
 ಮಹಾಗುರುಪದೇ ದೃಷ್ಟಂ ಗೂಢಂ ಕೌತುಹಲಂ ಮಯಾ .. 16..
 ವಿನಿಯೋಗಃ-

ಓಂ ಅಸ್ಯ ಶ್ರೀಗುರುಸಹಸ್ರನಾಮಮಾಲಾಮಂತ್ರಸ್ಯ
 ಶ್ರೀಸದಾಶಿವಖುಷಿಃ
 ನಾನಾವಿಧಾನಿ ಛಂದಾಂಸಿ ಶ್ರೀಗುರುದೇವತಾ ಶ್ರೀಗುರುಪ್ರೀತ್ಯರ್ಥೇ
 ಸಕಲಪುರುಷಾರ್ಥಸಿದ್ಧ್ಯರ್ಥೇ
 ಶ್ರೀಗುರುಸಹಸ್ರನಾಮ ಜಪೇ ವಿನಿಯೋಗಃ .
 .. ಅಥಾಂಗನ್ಯಾಸಃ ..
 ಶ್ರೀಸದಾಶಿವಖುಷಯೇ ನಮಃ ಶಿರಸಿ ..
 ಶ್ರೀನಾನಾವಿಧಛಂದೇಭ್ಯೋ ನಮಃ ಮುಖೇ ..
 ಶ್ರೀಗುರುದೇವತಾಯೈ ನಮಃ ಹೃದಯೇ ..
 ಶ್ರೀ ಹಂ ಬೀಜಾಯ ನಮಃ ಗುಹ್ಯೇ ..
 ಶ್ರೀ ಶಂ ಶಕ್ತಯೇ ನಮಃ ಪಾದಯೋಃ ..
 ಶ್ರೀ ಕ್ರೌಂ ಕೀಲಕಾಯ ನಮಃ ಸರ್ವಾಂಗೇ ..
 .. ಅಥ ಗುರುಗಾಯತ್ರೀಮಂತ್ರಃ ..
 ಓಂ ಗುರುದೇವಾಯ ವಿದ್ಮಹೇ ಪರಮಗುರವೇ ಚ ಧೀಮಹಿ
 ತನ್ನೋ ಪುರುಷಃ ಪ್ರಚೋದಯಾತ್ ..

.. ಇತಿ ಗುರುಗಾಯತ್ರೀಮಂತ್ರಃ ..

.. ಅಥ ಕರನ್ಯಾಸಃ ..

ಓಂ ಸದಾಶಿವಗುರವೇ ನಮಃ ಅಂಗುಷ್ಠಾಭ್ಯಾಂ ನಮಃ .

ಓಂ ವಿಷ್ಣುಗುರವೇ ನಮಃ ತರ್ಜನೀಭ್ಯಾಂ ನಮಃ .

ಓಂ ಬ್ರಹ್ಮಗುರವೇ ನಮಃ ಮಧ್ಯಮಾಭ್ಯಾಂ ನಮಃ .

ಓಂ ಗುರು ಇಂದ್ರಾಯ ನಮಃ ಅನಾಮಿಕಾಭ್ಯಾಂ ನಮಃ .

ಓಂ ಗುರುಸಕಲದೇವರೂಪಿಣೇ ನಮಃ ಕನಿಷ್ಠಿಕಾಭ್ಯಾಂ ನಮಃ .

ಓಂ ಗುರುಪಂಚತತ್ತ್ವಾತ್ಮನೇ ನಮಃ ಕರತಲಕರಪೃಷ್ಠಾಭ್ಯಾಂ ನಮಃ .

.. ಅಥ ಹೃದಯಾದಿನ್ಯಾಸಃ ..

ಓಂ ಸದಾಶಿವಗುರವೇ ನಮಃ ಹೃದಯಾಯ ನಮಃ .

ಓಂ ವಿಷ್ಣುಗುರವೇ ನಮಃ ಶಿರಸೇ ಸ್ವಾಹಾ .

ಓಂ ಬ್ರಹ್ಮಗುರವೇ ನಮಃ ಶಿಖಾಯೈ ವೌಷಟ್ .

ಓಂ ಗುರು ಇಂದ್ರಾಯ ನಮಃ ನೇತ್ರತ್ರಯಾಯ ವೌಷಟ್ .

ಓಂ ಗುರುಸಕಲದೇವರೂಪಿಣೇ ನಮಃ ಕವಚಾಯ ಹುಂ .

ಓಂ ಗುರುಪಂಚತತ್ತ್ವಾತ್ಮನೇ ನಮಃ ಅಸ್ತಾಯ ಫಟ್ .

.. ಅಥ ಧ್ಯಾನಂ ..

ಹಂಸಾಭ್ಯಾಂ ಪರಿವೃತ್ತಪತ್ರಕಮಲೈರ್ದಿವ್ಯೈರ್ಜಗತ್ಕಾರಣೈ-

ರ್ವಿಶ್ವೋತ್ತೀರ್ಣಮನೇಕದೇಹನಿಲಯಂ ಸ್ವಚ್ಛಂದಮಾತ್ಮೇಚ್ಛಯಾ .

ತತ್ತದ್ಯೋಗ್ಯತಯಾ ಸ್ವದೇಶಿಕತನುಂ ಭಾವೈಕದೀಪಾಂಕುರಂ .

ಪ್ರತ್ಯಕ್ಷಾಕ್ಷರವಿಗ್ರಹಂ ಗುರುಪದಂ ಧ್ಯಾಯೇದ್ವಿ ಬಾಹುಂ ಗುರುಂ .. 17..

ವಿಶ್ವಂ ವ್ಯಾಪಿತಮಾದಿದೇವಮಮಲಂ ನಿತ್ಯಂ ಪರನ್ನಿಷ್ಕಲಂ

ನಿತ್ಯೋತ್ಪುಲ್ಲಸಹಸ್ರಪತ್ರಕಮಲೈರ್ನಿತ್ಯಾಕ್ಷರೈರ್ಮಂಡಪೈಃ .

ನಿತ್ಯಾನಂದಮನಂತಪೂರ್ಣಮಖಿಲಂತದ್ಬ್ರಹ್ಮ ನಿತ್ಯಂ ಸ್ಮರೇ-

ದಾತ್ಮಾನಂ ಸ್ವಮನುಪ್ರವಿಶ್ಯ ಕುಹರೇ ಸ್ವಚ್ಛಂದತಃ ಸರ್ವಗಂ .. 18..

.. ಇತಿ ಧ್ಯಾನಂ ..

.. ಅಥ ಮಂತ್ರಃ ..

.. ಓಂ ಐಂ ಹ್ರೀಂ ಶ್ರೀಂ ಗುರವೇ ನಮಃ ..

.. ಇತಿ ಮಂತ್ರಃ ..

ತ್ವಂ ಹಿ ಮಾಮನುಸಂಧೇಹಿ ಸಹಸ್ರಶಿರಸಂಪ್ರಭುಂ .

ತದಾ ಮುಖೇಷು ಮೇ ನೃಸ್ತಂ ಸಹಸ್ರಂ ಲಕ್ಷ್ಯತೇ ಸ್ತದಾ .. 19..

ಇದಂ ವಿಶ್ವಹಿತಾರ್ಥಾಯ ರಸನಾರಂಗಗೋಚರಂ .

ಪ್ರಕಾಶಯಿತ್ವಾ ಮೇದಿನ್ಯಾಂ ಪರಮಾಗಮಸಮ್ಮತಾಂ .. 20..

ಇದಂ ಶರಾಯ ಮೂರ್ಖಾಯ ನಾಸ್ತಿಕಾಯ ಪ್ರಕೀರ್ತನೇ .
 ಅಸೂಯೋಪಹತಾಯಾಪಿ ನ ಪ್ರಕಾಶ್ಯಂ ಕದಾಚನ .. 21..
 ವಿವೇಕಿನೇ ವಿಶುದ್ಧಾಯ ವೇದಮಾರ್ಗಾನುಸಾರಿಣೇ .
 ಆಸ್ತಿಕಾಯಾತ್ಮನಿಷ್ಠಾಯ ಸ್ವಾತ್ಮನ್ಯವಿಕೃತಾಯ ಚ .. 22..
 ಗುರುನಾಮಸಹಸ್ರಂ ತೇ ಕೃತಧೀರುದಿತೇ ಜಯೇ .
 ಭಕ್ತಿಗಮ್ಯಸ್ತಯೀಮೂರ್ತಿಭಾಸಕ್ತೋ ವಸುಧಾಧಿಪಃ .. 23..
 ದೇವದೇವೋ ದಯಾಸಿಂಧುದೇವದೇವಶಿಖಾಮಣಿಃ .
 ಸುಖಾಭಾವಃ ಸುಖಾಚಾರಃ ಶಿವದೋ ಮುದಿತಾಶಯಃ .. 24..
 ಅವಿಕ್ರಿಯಃ ಕ್ರಿಯಾಮೂರ್ತಿರಧ್ಯಾತ್ಮಾ ಚ ಸ್ವರೂಪವಾನ್ .
 ಸೃಷ್ಟ್ಯಮಲಕ್ಷ್ಯೋ ಭೂತಾತ್ಮಾ ಧರ್ಮೀ ಯಾತ್ರಾರ್ಥಚೇಷ್ಟಿತಃ .. 25..
 ಅಂತರ್ಯಾಮೀ ಕಾಲರೂಪಃ ಕಾಲಾವಯವಿರೂಪಿಣಃ .
 ನಿರ್ಗುಣಶ್ಚ ಕೃತಾನಂದೋ ಯೋಗೀ ನಿದ್ರಾನಿಯೋಜಕಃ .. 26..
 ಮಹಾಗುಣಾಂತರ್ನಿಕ್ಷಿಪ್ತಃ ಪುಣ್ಯಾರ್ಣವಪುರಾತ್ಮವಾನ್ .
 ನಿರವದ್ಯಃ ಕೃಪಾಮೂರ್ತಿನ್ಯಾಯವಾಕ್ಯನಿಯಾಮಕಃ .. 27..
 ಅದೃಷ್ಟಚೇಷ್ಟಃ ಕೂಟಸ್ಥೋ ಧೃತಲೌಕಿಕವಿಗ್ರಹಃ .
 ಮಹರ್ಷಿಮಾನಸೋಲ್ಲಾಸೋ ಮಹಾಮಂಗಲದಾಯಕಃ .. 28..
 ಸಂತೋಷಿತಃ ಸುರವ್ರಾತಃ ಸಾಧುಚಿತ್ತಪ್ರಸಾದಕಃ .
 ಶಿವಲೋಕಾಯ ನಿರ್ದೇಷ್ಟಾ ಜನಾರ್ದನಶ್ಚ ವತ್ಸಲಃ .. 29..
 ಸ್ವಶಕ್ತು ದ್ಧಾಟಿತಾಶೇಷಕಪಾಟಃ ಪಿತೃವಾಹನಃ .
 ಶೇಷೋರಗಫಣಂಭತ್ರಃ ಶೋಷೋಕ್ತ್ಯಾಸ್ಯಸಹಸ್ರಕಃ .. 30..
 ಕೃತಾತ್ಮವಿದ್ಯಾವಿನ್ಯಾಸೋ ಯೋಗಮಾಯಾಗ್ರಸಂಭವಃ .
 ಅಂಜನಸ್ನಿಗ್ಧನಯನಃ ಪರ್ಯಾಯಾಂಕುರಿತಸ್ಮಿತಃ .. 31..
 ಲೀಲಾಕ್ಷಸ್ತರಲಾಲೋಕಸ್ತಿಪುರಾಸುರಭಂಜನಃ .
 ದ್ವಿಜೋದಿತಸ್ವಸ್ವಯನೋ ಮಂತ್ರಪೂತೋ ಜಲಾಪ್ಲುತಃ .. 32..
 ಪ್ರಶಸ್ತನಾಮಕರಣೋ ಜಾತುಚಂಕ್ರಮಣೋತ್ಸುಕಃ .
 ವ್ಯಾಲವಿಚೂಲಿಕಾರತ್ನಘೋಷೋ ಘೋಷಪ್ರಹರ್ಷಣಃ .. 33..
 ಸನ್ಮುಖಃ ಪ್ರತಿಬಿಂಬಾರ್ಥಿ ಗ್ರೀವಾವ್ಯಾಘ್ರನಖೋಜ್ಜ್ವಲಃ .
 ಪಂಕಾನುಲೇಪರುಚಿರೋ ಮಾಂಸಲೋರುಕಟೀತಲಃ .. 34..
 ದೃಷ್ಟಜಾನುಕರದ್ವಂದ್ಯಃ ಪ್ರತಿಬಿಂಬಾನುಕಾರಕೃತ್ .
 ಅವ್ಯಕ್ತವರ್ಣವ್ಯಾವೃತ್ತಿಃ ಸ್ಮಿತಲಕ್ಷ್ಯರದೋದ್ಗಮಃ .. 35..
 ಧಾತ್ರೀಕರಸಮಾಲಂಬೀ ಪ್ರಸ್ಥಲಚ್ಚಿತ್ರಚಂಕ್ರಮಃ . ??
 ಕ್ಷೇಮಣೀ ಕ್ಷೇಮಣಾಪ್ರೀತೋ ವೇಣುವಾದ್ಯವಿಶಾರದಃ .. 36..

ನಿಯುದ್ಧಲೀಲಾಸಂಹೃಷ್ಟಃ ಕಂಠಾನುಕೃತಕೋಕಿಲಃ .
ಉಪಾತ್ತಹಂಸಗಮನಃ ಸರ್ವಸತ್ತ್ವರುತಾನುಕೃತ್ .. 37..
ಮನೋಜ್ಞಃ ಪಲ್ಲವೋತ್ತಂಸಃ ಪುಷ್ಪಸ್ವೇಚ್ಛಾತ್ಮಕುಂಡಲಃ .
ಮಂಜುಸಂಜಿತಮಂಜೀರಪಾದಃ ಕಾಂಚನಕಂಕಣಃ .. 38..
ಅನ್ಯೋನ್ಯಸ್ಪರ್ಶನಕ್ರೀಡಾಪಟುಃ ಪರಮಕೇತನಃ .
ಪ್ರತಿಧ್ವಾನಪ್ರಮುದಿತಃ ಶಾಖಾಚತುರಚಂಕ್ರಮಃ .. 39..
ಬ್ರಹ್ಮತ್ರಾಣಕರೋ ಧಾತೃಸ್ತುತಃ ಸರ್ವಾರ್ಥಸಾಧಕಃ .
ಬ್ರಹ್ಮಬ್ರಹ್ಮಮಯೋಽವ್ಯಕ್ತಃ ತೇಜಾಸ್ತವ್ಯಃ ಸುಖಾತ್ಮಕಃ .. 40..
ನಿರುಕ್ತೋ ವ್ಯಾಕೃತೋ ವ್ಯಕ್ತಿರ್ನಿರಾಲಂಬವಿಭಾವನಃ .
ಪ್ರಭವಿಷ್ಟುರತಂದ್ರೀಕೋ ದೇವವೃಕ್ಷಾದಿರೂಪಧೃಕ್ .. 41..
ಆಕಾಶಃ ಸರ್ವದೇವಾದಿರಣೀಯಸ್ಥೂಲರೂಪವಾನ್ . ??
ವ್ಯಾಪ್ಯಾವ್ಯಾಪ್ಯಕೃತಾಕರ್ತಾ ವಿಚಾರಾಚಾರಸಮ್ಮತಃ .. 42..
ಛಂದೋಮಯಃ ಪ್ರಧಾನಾತ್ಮಾ ಮೂರ್ತೋ ಮೂರ್ತೃದ್ವಯಾಕೃತಿಃ .
ಅನೇಕಮೂರ್ತಿರಕ್ರೋಧಃ ಪರಾತ್ಪರಪರಾಕ್ರಮಃ .. 43..
ಸಕಲಾವರಣಾತೀತಃ ಸರ್ವದೇವಮಹೇಶ್ವರಃ .
ಅನನ್ಯವಿಭವಃ ಸತ್ಯರೂಪಃ ಸ್ವರ್ಗೇಶ್ಚರಾರ್ಚಿತಃ .. 44.. ?
ಮಹಾಪ್ರಭಾವಜ್ಞಾನಜ್ಞಃ ಪೂರ್ವಗಃ ಸಕಲಾತ್ಮಜಃ .
ಸ್ಮಿತೇಕ್ಷಾಹರ್ಷಿತೋ ಬ್ರಹ್ಮಾ ಭಕ್ತವತ್ಸಲವಾಕ್ಪಿಯಃ .. 45..
ಬ್ರಹ್ಮಾನಂದೋದಧೌತಾಂಘ್ರಿಃ ಲೀಲಾವೈಚಿತ್ರ್ಯಕೋವಿದಃ .
ವಿಲಾಸಸಕಲಸ್ಮೇರೋ ಗರ್ವಲೀಲಾವಿಲೋಕನಃ .. 46..
ಅಭಿವ್ಯಕ್ತದಯಾತ್ಮಾ ಚ ಸಹಜಾರ್ಥಸ್ತುತೋ ಮುನಿಃ .
ಸರ್ವೇಶ್ವರಃ ಸರ್ವಗುಣಃ ಪ್ರಸಿದ್ಧಃ ಸಾತ್ವತರ್ಷಭಃ .. 47..
ಅಕುಂಠಧಾಮಾ ಚಂದ್ರಾರ್ಕಹೃಷ್ಟರಾಕಾಶನಿರ್ಮಲಃ .
ಅಭಯೋ ವಿಶ್ವತಶ್ಚಕ್ಷುಸ್ತಥೋತ್ತಮಗುಣಪ್ರಭುಃ .. 48..
ಅಹಮಾತ್ಮಾ ಮರುತ್ಪ್ರಾಣಃ ಪರಮಾತ್ಮಾಽಽದೃಶೀರ್ಷವಾನ್ .
ದಾವಾಗ್ನಿಭೀತಸ್ಯ ಗುರೋರ್ಗೋಪ್ತಾ ದಾವಾನಿಗ್ಧನಾಶನಃ .. 49.. ??
ಮುಂಜಾಟವ್ಯಗ್ನಿಶಮನಃ ಪ್ರಾವೃಟ್ಕಾಲವಿನೋದವಾನ್ . ?
ಶಿಲಾನ್ಯಸ್ತಾನ್ನಭುಗ್ಜಾತಸೌಹಿತ್ಯಶ್ಚಾಂಗುಲಾಶನಃ .. 50.. ??
ಗೀತಾಸ್ವೀತಸರಿತ್ಪೂರೋ ನಾದನರ್ತಿತಬರ್ಹಿಣಃ .
ರಾಗಪಲ್ಲವಿತಸ್ಥಾಣುಗೀತಾನಮಿತಪಾದಪಃ .. 51..
ವಿಸ್ಮಾರಿತತೃಣಸ್ಯಾಗ್ರಗ್ರಾಸೀಮೃಗವಿಲೋಭನಃ . ??
ವ್ಯಾಘ್ರಾದಿಹಿಂಸ್ರರಜಂತುವೈರಹರ್ತಾ ಸುಗಾಯನಃ .. 52.. ??

ನಿಷ್ಯಂದಧ್ಯಾನಬ್ರಹ್ಮಾದಿವೀಕ್ಷಿತೋ ವಿಶ್ವವಂದಿತಃ .
 ಶಾಖೋತ್ಕೀರ್ಣಶಕುಂತೌಘಭ್ರಾಸ್ಥಿತಬಲಾಹಕಃ .. 53..
 ಅಸ್ತಂದಃ ಪರಮಾನಂದಚಿತ್ರಾಯಿತಚರಾಚರಃ .
 ಮುನಿಜ್ಞಾನಪ್ರದೋ ಯಜ್ಞಸ್ತುತೋ ವಾಸಿಷ್ಠಯೋಗಕೃತ್ .. 54.. ?
 ಶತ್ರುಪ್ರೋಕ್ತಕ್ರಿಯಾರೂಪಃ ಶತ್ರುಯಜ್ಞನಿವಾರಣಃ .
 ಹಿರಣ್ಯಗರ್ಭಹೃದಯೋ ಮೋಹವೃತ್ತಿನಿವರ್ತಕಃ .. 55.. ?
 ಆತ್ಮಜ್ಞಾನನಿಧಿಮೇಧಾ ಕೀಶಸ್ತನ್ಮಾತ್ರರೂಪವಾನ್ . ?? kasha

?? kIsha = monkey, tanmAttrarUpavAn kIshaH – monkey having assumed a very small size as Hanuman in Lanka while searching for Seeta – wild imagination?

ಇಂದ್ರಾಗ್ನಿವದನಃ ಕಾಲನಾಭಃ ಸರ್ವಾಗಮಸ್ತುತಃ .. 56..
 ತುರೀಯಃ ಸತ್ತ್ವ ಧೀಃ ಸಾಕ್ಷೀ ಧ್ವಂದ್ವಾರಾಮಾತ್ಮದೂರಗಃ .
 ಅಜ್ಞಾತಪಾರೋ ವಿಶ್ವೇಶಃ ಅವ್ಯಾಕೃತವಿಹಾರವಾನ್ .. 57..
 ಆತ್ಮಪ್ರದೀಪೋ ವಿಜ್ಞಾನಮಾತ್ರಾತ್ಮಾ ಶ್ರೀನಿಕೇತನಃ .
 ಪೃಥ್ವೀ ಸ್ವತಃಪ್ರಕಾಶಾತ್ಮಾ ಹೃದ್ಯೋ ಯಜ್ಞಫಲಪ್ರದಃ .. 58..
 ಗುಣಗ್ರಾಹೀ ಗುಣದ್ರಷ್ಟಾ ಗುಣಸ್ವಾತ್ಮಾನುಭೂತಿಮಾನ್ .
 ಕವಿರ್ಜಗದ್ರೂಪದ್ರಷ್ಟಾ ಪರಮಾಕ್ಷರವಿಗ್ರಹಃ .. 59..
 ಪ್ರಪನ್ನಪಾಲನೋ ಮಾಲಾಮನುರ್ಬ್ರಹ್ಮವಿವರ್ಧನಃ .
 ವಾಕ್ಯವಾಚಕಶಕ್ತ್ಯಾರ್ಥಃ ಸರ್ವವ್ಯಾಪೀ ಸುಸಿದ್ಧಿದಃ .. 60..
 ಸ್ವಯಂಪ್ರಭುರನಿರ್ವಿದ್ಯಃ ಸ್ವಪ್ರಕಾಶಶ್ಚಿರಂತನಃ .
 ನಾದಾತ್ಮಾ ಮಂತ್ರಕೋಟೀಶೋ ನಾನಾವಾದಾನುರೋಧಕಃ .. 61..
 ಕಂದರ್ಪಕೋಟಿಲಾವಣ್ಯಃ ಪರಾರ್ಥೈಕಪ್ರಯೋಜಕಃ .
 ಅಭಯೀಕೃತದೇವೌಘಃ ಕನ್ಯಕಾಬಂಧಮೋಚನಃ .. 62..
 ಕ್ರೀಡಾರತ್ನಬಲೀಹರ್ತ್ವಾ ವರುಣಚ್ಛತ್ರಶೋಭಿತಃ .
 ಶಕ್ರಾಭಿವಂದಿತಃ ಶಕ್ರಜನನೀಕುಂಡಲಪ್ರದಃ .. 63..
 ಯಶಸ್ವೀ ನಾಭಿರಾದ್ಯಂತರಹಿತಃ ಸತ್ಕಥಾಪ್ರಿಯಃ .
 ಅದಿತಿಪ್ರಸ್ತುತಸ್ತೋತ್ರೋ ಬ್ರಹ್ಮಾದ್ಯುತ್ಕೃಷ್ಟಚೇಷ್ಟಿತಃ .. 64..
 ಪುರಾಣಃ ಸಂಯಮೀ ಜನ್ಮ ಹೃದಿಪಃ ಶಶಕೋಽರ್ಥದಃ .
 ಬ್ರಹ್ಮಗರ್ಭಪರಾನಂದಃ ಪಾರಿಜಾತಾಪಹಾರಕೃತ್ .. 65..
 ಪೌಂಡ್ರಿಕಪ್ರಾಣಹರಣಃ ಕಾಶೀರಾಜನಿಷೂದನಃ .
 ಕೃತ್ಯಾಗರ್ವಪ್ರಶಮನೋ ವಿಚಕೃತ್ಯಾಗರ್ವದರ್ಪಹಾ .. 66.. ???
 ಕಂಸವಿಧ್ವಂಸನಃ ಶಾಂತಜನಕೋಟಿಭಯಾರ್ದನಃ .
 ಮುನಿಗೋಪ್ತಾ ಪಿತೃವರಪ್ರದಃ ಸರ್ವಾನುದೀಕ್ಷಿತಃ .. 67.. ?

ಕೈಲಾಸಯಾತ್ರಾಸುಮುಖೋ ಬದರ್ಯ್ಯಾಶ್ರಮಭೂಷಣಃ .
 ಘಂಟಾಕರ್ಣಕ್ರಿಯಾದೋಗ್ಧಾತೋಷಿತೋ ಭಕ್ತವತ್ಸಲಃ .. 68.. ?
 ಮುನಿವೃಂದಾತಿಥಿಧ್ಯೇಯೋ ಘಂಟಾಕರ್ಣವರಪ್ರದಃ .
 ತಪಶ್ಚರ್ಯಾ ಪಶ್ಚಿಮಾದ್ಯೋ ಶ್ವಾಸೋ ಪಿಂಗಜಟಾಧರಃ .. 69..
 ಪ್ರತ್ಯಕ್ಷೀಕೃತಭೂತೇಶಃ ಶಿವಸ್ತೋತಾ ಶಿವಸ್ತುತಃ .
 ಗುರುಃ ಸ್ವಯಂ ವರಾಲೋಕಕೌತುಕೀ ಸರ್ವಸಮ್ಮತಃ .. 70..
 ಕಲಿದೋಷನಿರಾಕರ್ತಾ ದಶನಾಮಾ ದೃಢವ್ರತಃ .
 ಅಮೇಯಾತ್ಮಾ ಜಗತ್ಸ್ವಾಮೀ ವಾಗ್ಮೀ ಚೈದ್ಯಶಿರೋಹರಃ .. 71..
 ಗುರುಶ್ಚ ಪುಂಡರೀಕಾಕ್ಷೋ ವಿಷ್ಣುಶ್ಚ ಮಧುಸೂದನಃ .
 ಗುರುಮಾಧವಲೋಕೇಶೋ ಗುರುವಾಮನರೂಪಧೃಕ್ .. 72..
 ವಿಹಿತೋತ್ತಮಸತ್ಕಾರೋ ವಾಸವಾಪ್ತರಿಪು ಇಷ್ಟದಃ .. ? ವಾಸವಾತ್ಪರಿತುಷ್ಟಿತಃ
 ಉತ್ತಂಕಹರ್ಷದಾತ್ಮಾ ಯೋ ದಿವ್ಯರೂಪಪ್ರದರ್ಶಕಃ .. 73..
 ಜನಕಾವಗತಸ್ತೋತ್ರೋ ಭಾರತಃ ಸರ್ವಭಾವನಃ .
 ಅಸೋಡ್ಯಯಾದವೋದ್ರೇಕೋ ವಿಹಿತಾತ್ಪರಿಪೂಜಿತಃ .. 74.. ??
 soDhya – unable to bear; yAdavodrekaH – excessive predominance of Yadavas
 ಸಮುದ್ರಕ್ಷಪಿತಾಶ್ಚರ್ಯಮುಸಲೋ ವೃಷ್ಟಿಪುಂಗವಃ .
 ಮುನಿಶಾರ್ದೂಲಪದ್ಮಾಂಕಃ ಸನಾದಿತ್ರಿದಶಾದಿತಃ .. 75.. ??
 ಗುರುಪ್ರತ್ಯವಹಾರೋಕ್ತಃ ಸ್ವಧಾಮಗಮನೋತ್ಸುಕಃ .
 ಪ್ರಭಾಸಾಲೋಕನೋದ್ಯುಕ್ತೋ ನಾನಾವಿಧನಿಮಿತ್ತಕೃತ್ .. 76..
 ಸರ್ವಯಾದವಸಂಸೇವ್ಯಃ ಸರ್ವೋತ್ಕೃಷ್ಟಪರಿಚ್ಛದಃ .
 ವೇಲಾಕಾನನಸಂಚಾರೀ ವೇಲಾನೀಲಹತಶ್ರಮಃ .. 77..
 ಕಾಲಾತ್ಮಾ ಯಾದವಾನಂತಸ್ತುತಿಸಂತುಷ್ಟಮಾನಸಃ .
 ದ್ವಿಜಾಲೋಕನಸಂತುಷ್ಟಃ ಪುಣ್ಯತೀರ್ಥಮಹೋತ್ಸವಃ .. 78.. ??
 ಸತ್ಕಾರಾಹ್ಲಾದಿತಾಶೇಷಭೂಸುರೋ ಭೂಸುರಪ್ರಿಯಃ .
 ಪುಣ್ಯತೀರ್ಥಪ್ಲುತಃ ಪುಣ್ಯಃ ಪುಣ್ಯದಸ್ತೀರ್ಥಪಾವನಃ .. 79..
 ವಿಪ್ರಸಾತ್ಸ್ವಕೃತಃ ಕೋಟಿಶತಕೋಟಿಸುವರ್ಣದಃ .
 ಸ್ವಮಾಯಾಮೋಹಿತಾಶೇಷರುದ್ರವೀರೋ ವಿಶೇಷಜಿತ್ .. 80..
 ಬ್ರಹ್ಮಣ್ಯದೇವಃ ಶ್ರುತಿಮಾನ್ ಗೋಬ್ರಾಹ್ಮಣಹಿತಾಯ ಚ .
 ವರಶೀಲಃ ಶಿವಾರಂಭಃ ಸ್ವಸಂವಿಜ್ಞಾತಮೂರ್ತಿಮಾನ್ .. 81..
 ಸ್ವಭಾವಭದ್ರಃ ಸನ್ನಿತ್ತಃ ಸುಶರಣ್ಯಃ ಸುಲಕ್ಷಣಃ .
 ಸಾಮಗಾನಪ್ರಿಯೋ ಧರ್ಮೋ ಧೇನುವರ್ಮತರ್ಮೋಽವ್ಯಯಃ .. 82.. ??
 ಚತುರ್ಯುಗಕ್ರಿಯಾಕರ್ತಾ ವಿಶ್ವರೂಪಪ್ರದರ್ಶಕಃ .

ಅಕಾಲಸಂಧ್ಯಾಘಟನಃ ಚಕ್ರಾಂಕಿತಶ್ಚ ಭಾಸ್ಕರಃ .. 83..
 ದುಷ್ಟಪ್ರಮಥನಃ ಪಾರ್ಥಪ್ರತಿಜ್ಞಾಪ್ರತಿಪಾಲಕಃ .
 ಮಹಾಧನೋ ಮಹಾವೀರೋ ವನಮಾಲಾವಿಭೂಷಣಃ .. 84..
 ಸುರಃ ಸೂರ್ಯೋ ಮೃಕಂಡಶ್ಚ ಭಾಸ್ಕರೋ ವಿಶ್ವಪೂಜಿತಃ .
 ರವಿಸ್ತಮೋಹಾ ವಹ್ನಿಶ್ಚ ವಾಡವೋ ವಡವಾನಲಃ .. 85..
 ದೈತ್ಯದರ್ಪವಿನಾಶೀ ಚ ಗರುಡೋ ಗರುಡಾಗ್ರಜಃ .
 ಪ್ರಪಂಚೇ ಪಂಚರೂಪಶ್ಚ ಲತಾಗುಲ್ಮಶ್ಚ ಗೋಪತಿಃ .. 86..
 ಗಂಗಾ ಚ ಯಮುನಾರೂಪೀ ಗೋದಾ ವೇತ್ರಾವತೀ ತಥಾ .
 ಕಾವೇರೀ ನರ್ಮದಾ ತಾಪೀ ಗಂಡಕೀ ಸರಯೂ ರಜಃ .. 87..
 ರಾಜಸಸ್ತಾಮಸಃ ಸಾತ್ವೀ ಸರ್ವಾಂಗೀ ಸರ್ವಲೋಚನಃ .
 ಮುದಾಮಯೋಽಮೃತಮಯೋ ಯೋಗಿನೀವಲ್ಲಭಃ ಶಿವಃ .. 88..
 ಬುದ್ಧೋ ಬುದ್ಧಿಮತಾಂ ಶ್ರೇಷ್ಠೋ ವಿಷ್ಣುರ್ಜಿಷ್ಣುಃ ಶಚೀಪತಿಃ .
 ಸೃಷ್ಟಿಕರ್ತೃಧರೋ ಲೋಕೋ ವಿಲೋಕೋ ಮೋಹನಾಶನಃ .. 89..
 ರವೋ ರಾವೋ ರವೋ ರಾವೋ ಬಲೋ ಬಾಲಬಲಾಹಕಃ .
 ಶಿವರುದ್ರೋ ನಲೋ ನೀಲೋ ಲಾಂಗಲೀ ಲಾಂಗಲಾಶ್ರಯಃ .. 90..
 ಪಾರಕಃ ಪಾರಕೀ ಸಾರ್ವೀ ವಟಪಿಪ್ಪಲಕಾಕೃತಿಃ . ??
 ಮ್ಲೇಚ್ಛಹಾ ಕಾಲಹರ್ತಾ ಚ ಯಶೋ ಜ್ಞಾನಂ ಚ ಏವ ಚ .. 91..
 ಅಚ್ಯುತಃ ಕೇಶವೋ ವಿಷ್ಣುಹರಿಃ ಸತ್ಯೋ ಜನಾರ್ದನಃ .
 ಹಂಸೋ ನಾರಾಯಣೋ ಲೀಲೋ ನೀಲೋ ಭಕ್ತಪರಾಯಣಃ .. 92..
 ಮಾಯಾವೀ ವಲ್ಲಭಗುರುವಿರಾಮೋ ವಿಷನಾಶನಃ .
 ಸಹಸ್ರಭಾನುರ್ಮಹಾಭಾನುರ್ವಿರಭಾನುರ್ಮಹೋದಧಿಃ .. 93..
 ಸಮುದ್ರೋಽಬ್ಧಿರಕೂಪಾರಃ ಪಾರಾವಾರಸರಿತ್ವತಿಃ .
 ಗೋಕುಲಾನಂದಕಾರೀ ಚ ಪ್ರತಿಜ್ಞಾಪ್ರತಿಪಾಲಕಃ .. 94..
 ಸದಾರಾಮಃ ಕೃಪಾರಾಮೋ ಮಹಾರಾಮೋ ಧನುರ್ಧರಃ .
 ಪರ್ವತಃ ಪರ್ವತಾಕಾರೋ ಗಯೋ ಗೇಯೋ ದ್ವಿಜಪ್ರಿಯಃ .. 95..
 ಕಮಲಾಶ್ಚತರೋ ರಾಮೋ, ಭವ್ಯೋ ಯಜ್ಞಪ್ರವರ್ತಕಃ .
 ದ್ಯೌರ್ಧಿವೌ ದಿವಟ ದಿವ್ಯೌ ಭಾವೀ ಭಾವಭಯಾಪಹಾ .. 96..
 ಪಾರ್ವತೀಭಾವಸಹಿತೋ ಭರ್ತಾ ಲಕ್ಷ್ಮೀವಿಲಾಸವಾನ್ .
 ವಿಲಾಸೀ ಸಹಸೀ ಸರ್ವೋ ಗುರ್ವೀ ಗರ್ವಿತಲೋಚನಃ .. 97..
 ಮಾಯಾಚಾರೀ ಸುಧರ್ಮಜ್ಞೋ ಜೀವನೋ ಜೀವನಾಂತಕಃ .
 ಯಮೋ ಯಮಾರಿಯಮನೋ ಯಾಮೀ ಯಾಮವಿಧಾಯಕಃ .. 98..
 ಲಲಿತಾ ಚಂದ್ರಿಕಾಮಾಲೀ ಮಾಲೀ ಮಾಲಾಂಬುಜಾಶ್ರಯಃ .

ಅಂಬುಜಾಕ್ಷೋ ಮಹಾಯಕ್ಷೋ ದಕ್ಷಶ್ಚಿಂತಾಮಣಿಃ ಪ್ರಭುಃ .. 99..
 ಮೇರೋಶ್ಚೈವ ಚ ಕೇದಾರಬದರ್ಯ್ಯಾಶ್ರಮಮಾಗತಃ .
 ಬದರೀವನಸಂತಪ್ತೋ ವ್ಯಾಸಃ ಸತ್ಯವತೀ ಸುತಃ .. 100..
 ಭ್ರಮರಾರಿನಿಹಂತಾ ಚ ಸುಧಾಸಿಂಧುವಿಧೂದಯಃ .
 ಚಂದ್ರೋ ರವಿಃ ಶಿವಃ ಶೂಲೀ ಚಕ್ರೀ ಚೈವ ಗದಾಧರಃ .. 101..
 ಸಹಸ್ರನಾಮ ಚ ಗುರೋಃ ಪಠಿತವ್ಯಂ ಸಮಾಹಿತೈಃ .
 ಸ್ಮರಣಾತ್ಪಾಪರಾಶೀನಾಂ ಖಂಡನಂ ಮೃತ್ಯುನಾಶನಂ .. 102..
 ಗುರುಭಕ್ತಪ್ರಿಯಕರಂ ಮಹಾದಾರಿದ್ರ್ಯನಾಶನಂ .
 ಬ್ರಹ್ಮಹತ್ಯಾ ಸುರಾಪಾನಂ ಪರಸ್ತ್ರೀಗಮನಂ ತಥಾ .. 103..
 ಪರದ್ರವ್ಯಾಪಹರಣಂ ಪರದೋಷಸಮನ್ವಿತಂ .
 ಮಾನಸಂ ವಾಚಿಕಂ ಕಾಯಂ ಯತ್ಪಾಪಂ ಪಾಪಸಂಭವಂ .. 104..
 ಸಹಸ್ರನಾಮಪಠನಾತ್ಸರ್ವಂ ನಶ್ಯತಿ ತತ್ಕ್ಷಣಾತ್ .
 ಮಹಾದಾರಿದ್ರ್ಯಯುಕ್ತೋ ಯೋ ಗುರುವಾ ಗುರುಭಕ್ತಿಮಾನ್ .. 105..
 ಕಾರ್ತಿಕ್ಯಾಂ ಯಃ ಪಠೇದ್ರಾತ್ರೈ ಶತಮಷ್ಟೋತ್ತರಂ ಪಠೇತ್ .
 ಸುವರ್ಣಾಂಬರಧಾರೀ ಚ ಸುಗಂಧಪುಷ್ಪಚಂದನೈಃ .. 106..
 ಪುಸ್ತಕಂ ಪೂಜಯಿತ್ವಾ ಚ ನೈವೇದ್ಯಾದಿಭಿರೇವ ಚ .
 ಮಹಾಮಾಯಾಂಕಿತೋ ಧೀರೋ ಪದ್ಮಮಾಲಾವಿಭೂಷಣಃ .. 107..
 ಪ್ರಾತರಷ್ಟೋತ್ತರಂ ದೇವಿ ಪಠನ್ನಾಮ ಸಹಸ್ರಕಂ .
 ಚೈತ್ರಶುಕ್ಲೇ ಚ ಕೃಷ್ಣೇ ಚ ಕುಹುಸಂಕ್ರಾಂತಿವಾಸರೇ .. 108..
 ಪಠಿತವ್ಯಂ ಪ್ರಯತ್ನೇನ ತ್ರೈಲೋಕ್ಯಂ ಮೋಹಯೇತ್ಕ್ಷಣಾತ್ .
 ಮುಕ್ತಾನಾಮ್ಮಾಲಯಾ ಯುಕ್ತೋ ಗುರುಭಕ್ತ್ಯಾ ಸಮನ್ವಿತಃ .. 109..
 ರವಿವಾರೇ ಚ ಶುಕ್ರೇ ಚ ದ್ವಾದಶ್ಯಾಂ ಶ್ರಾದ್ಧವಾಸರೇ .
 ಬ್ರಾಹ್ಮಣಾನ್ಶೋಜಯಿತ್ವಾ ಚ ಪೂಜಯಿತ್ವಾ ವಿಧಾನತಃ .. 110..
 ಪಠನ್ನಾಮಸಹಸ್ರಂ ಚ ತತಃ ಸಿದ್ಧಿಃ ಪ್ರಜಾಯತೇ .
 ಮಹಾನಿಶಾಯಾಂ ಸತತಂ ಗುರೌ ವಾ ಯಃ ಪಠೇತ್ಸದಾ .. 111..
 ದೇಶಾಂತರಗತಾ ಲಕ್ಷ್ಮೀಃ ಸಮಾಯಾತಿ ನ ಸಂಶಯಃ .
 ತ್ರೈಲೋಕ್ಯೇ ಚ ಮಹಾಲಕ್ಷ್ಮೀಂ ಸುಂದರ್ಯಃ ಕಾಮಮೋಹಿತಾಃ .. 112..
 ಮುಗ್ಧಾಃ ಸ್ವಯಂ ಸಮಾಯಾಂತಿ ಗೌರವಾಚ್ಛ ಭಜಂತಿ ತಾಃ .
 ರೋಗಾತ್ಪೋ ಮುಚ್ಯತೇ ರೋಗಾತ್ಪದ್ಧೋ ಮುಚ್ಯೇತ ಬಂಧನಾತ್ .. 113..
 ಗುವಿಣೇ ವಿಂದತೇ ಪುತ್ರಂ ಕನ್ಯಾ ವಿಂದತಿ ಸತ್ಪತಿಂ .
 ರಾಜಾನೋ ವಶತಾಂ ಯಾಂತಿ ಕಿಂಪುನಃ ಕ್ಷುದ್ರಮಾನುಷಾಃ .. 114..


ಸಹಸ್ರನಾಮಶ್ರವಣಾತ್ಪಠನಾತ್ಪೂಜನಾತ್ಪ್ರಿಯೇ .
 ಧಾರಣಾತ್ಸರ್ವಮಾಪ್ನೋತಿ ಗುರವೋ ನಾತ್ರ ಸಂಶಯಃ .. 115..
 ಯಃ ಪಠೇದ್ಗುರುಭಕ್ತಃ ಸನ್ ಸ ಯಾತಿ ಪರಮಂ ಪದಂ .
 ಕೃಷ್ಣೇನೋಕ್ತಂ ಸಮಾಸಾದ್ಯ ಮಯಾ ಪ್ರೋಕ್ತಂ ಪುರಾ ಶಿವಂ .. 116..
 ನಾರದಾಯ ಮಯಾ ಪ್ರೋಕ್ತಂ ನಾರದೇನ ಪ್ರಕಾಶಿತಂ .
 ಮಯಾ ತ್ವಯಿ ವರಾರೋಹೇ! ಪ್ರೋಕ್ತಮೇತತ್ಪುದುರ್ಲಭಂ .. 117..
 ಶಠಾಯ ಪಾಪಿನೇ ಚೈವ ಲಂಪಟಾಯ ವಿಶೇಷತಃ .
 ನ ದಾತವ್ಯಂ ನ ದಾತವ್ಯಂ ನ ದಾತವ್ಯಂ ಕದಾಚನ .. 118..
 ದೇಯಂ ದಾಂತಾಯ ಶಿಷ್ಯಾಯ ಗುರುಭಕ್ತಿರತಾಯ ಚ .
 ಗೋದಾನಂ ಬ್ರಹ್ಮಯಜ್ಞಶ್ಚ ವಾಜಪೇಯಶತಾನಿ ಚ .. 119..
 ಅಶ್ವಮೇಧಸಹಸ್ರಸ್ಯ ಪಠತಶ್ಚ ಫಲಂ ಲಭೇತ್ .
 ಮೋಹನಂ ಸ್ತಂಭನಂ ಚೈವ ಮಾರಣೋಚ್ಚಾಟನಾದಿಕಂ .. 120..
 ಯದ್ಯದ್ವಾಂಛತಿ ಚಿತ್ತೇ ತು ಪ್ರಾಪ್ನೋತಿ ಗುರುಭಕ್ತಿತಃ .
 ಏಕಾದಶ್ಯಾಂ ನರಃ ಸ್ನಾತ್ವಾ ಸುಗಂಧದ್ರವ್ಯಸಂಯುತಃ .. 121..
 ಆಹಾರಂ ಬ್ರಾಹ್ಮಣೇ ದತ್ವಾ ದಕ್ಷಿಣಾಂ ಸ್ವರ್ಣಭೂಷಣಂ .
 ಆರಂಭಕರ್ತೃಸೌ ಸರ್ವಂ ಸರ್ವಮಾಪ್ನೋತಿ ಮಾನವಃ .. 122..
 ಶತಾವರ್ತನಂ ಸಹಸ್ರಂಚ ಯಃ ಪಠೇದ್ಗುರವೇ ಜನಾಃ .
 ಗುರುಸಹಸ್ರನಾಮಸ್ಯ ಪ್ರಸಾದಾತ್ಸರ್ವಮಾಪ್ನುಯಾತ್ .. 123..
 ಯದ್ಗೇಹೇ ಪುಸ್ತಕಂ ದೇವಿ ಪೂಜಿತಂ ಚೈವ ತಿಷ್ಠತಿ ..
 ನ ಮಾರೀ ನ ಚ ದುರ್ಭಿಕ್ಷಂ ನೋಪಸರ್ಗಂ ಭಯಂ ಕ್ಷಚಿತ್ .. 124..
 ಸರ್ಪಾದಿಭೂತಯಕ್ಷಾದ್ಯಾ ನಶ್ಯಂತೇ ನಾತ್ರ ಸಂಶಯಃ .
 ಶ್ರೀಗುರುವಾ ಮಹಾದೇವಿ! ವಸೇತ್ತಸ್ಯ ಗೃಹೇ ತಥಾ .. 125..
 ಯತ್ರ ಗೇಹೇ ಸಹಸ್ರಂ ಚ ನಾಮ್ನಾಂ ತಿಷ್ಠತಿ ಪೂಜಿತಂ .
 ಶ್ರೀಗುರೋಃ ಕೃಪಯಾ ಶಿಷ್ಯೋ ಬ್ರಹ್ಮಸಾಯುಜ್ಯಮಾಪ್ನುಯಾತ್ .. 126..
 .. ಇತಿ ಶ್ರೀಹರಿಕೃಷ್ಣವಿನಿರ್ಮಿತೇ ಬೃಹಜ್ಜ್ಯೋತಿಷಾರ್ಣವೇಽಷ್ಟಮೇ
 ಧರ್ಮಸಂಧೇ ಸಮೋಹನತಂತ್ರೋಕ್ತಶ್ರೀಗುರುಸಹಸ್ರನಾಮಸ್ತೋತ್ರಂ ..

Proforead by Sunder Hattangadi

PSA Easwaran psaeaswaran at gmail.com

श्रीगुरुसहस्रनामस्तोत्रम्

pdf was typeset on July 5, 2021

——
Please send corrections to sanskrit@cheerful.com

